

समस्त सम्मानीय पालकों से विनम्र अनुरोध है विगत 3 माह से वर्तमान विश्वव्यापी कोविड 19 महामारी से हम समस्त देश के नागरिक संघर्ष कर रहे हैं और इससे कामयाबी की ओर अग्रसर भी हैं निश्चित तौर पर हम सभी को वर्तमान में उपरोक्त समस्याओं के कारण आर्थिक सामाजिक व शैक्षणिक समस्याओं का भी सामना करना पड़ रहा है । फिर भी हमें आगे बढ़ना है और वर्तमान परिस्थितियों से सामांजस्य भी बनाना है। इस हेतु हमारी संस्था के द्वारा छात्र-छात्राओं के हित को ध्यान में रखते हुए ऑनलाईन कक्षाएँ प्रारंभ की गई हैं जिससे छात्र-छात्राओं की पढ़ाई निरंतर जारी रहे व बच्चे इसका लाभ उठा सकें। कुछ विद्यार्थियों को तकनीकी समस्याओं के कारण अध्ययन करने में परेशानी आ रही होगी ऐसे विद्यार्थी व पालक निराश न हों हमारी संस्था आपके साथ में है और उनके लिए भी आने वाले समय में हमारे शिक्षक-शिक्षिकाओं के द्वारा उचित मार्गदर्शन दिया जाएगा व उनका अध्ययन पूर्ण कराने में सहयोग प्रदान करेंगे अतः आप सभी से पुनः अनुरोध है कि शाला में नये सत्र में प्रवेश प्रक्रिया प्रारंभ हो गई है जिससे आप अपने बच्चों की आगामी कक्षाओं की शिक्षण शुल्क अपनी सुविधानुसार क्रमशः जमा कर सकते हैं जिससे आपको अतिरिक्त आर्थिक परेशानियों का सामना न करना पड़े चूँकि आपके माध्यम से प्राप्त शिक्षण शुल्क राशि से ही हमारी संस्था में कार्यरत शैक्षणिक व गैर शैक्षणिक स्टाफ की मासिक वेतन देय निश्चित होती है अतः इस हेतु सहयोग प्रदान करें ताकि उनका भी वेतन समयानुकूल उनको प्रदान की जा सके । आगामी माह में शासन के आदेशानुसार स्कूल में पढ़ाई प्रारंभ की जायेगी जिसमें छात्र-छात्राओं के स्वास्थ्य को ध्यान में रखते हुये सोशल डिस्टेंस का पालन किया जायेगा व सुविधानुसार कक्षाएँ लगायी जायेगी जिसमें आप सभी सम्मानीय पालकों का सहयोग व मार्गदर्शन की अत्यंत आवश्यकता व स्वागत योग्य है।

अतः हमारी संस्था, व हमारे समस्त स्टाफ की तरफ से आप सभी पालकों को पुनः हार्दिक शुभकामनाएँ आपका परिवार सदैव स्वस्थ व सुरक्षित रहे व सोशल डिस्टेंस का पालन अवश्य करते रहे।